

الاٰحكام السلطانیہ

خالد محمد اسحاق

تلخیص و ترتیب : محمد خالد مسعود

”الاٰحكام السلطانیہ“ ”اٰحكام“ اور ”سلطانیہ“ سے مرکب ہے۔ ”اٰحكام“ ”حکم“ کی جمع ہے جس کے لغوی معنی ہیں ”روکنا“، ”منع کرنا“۔ عام استعمال میں اس کے معنی ”فیصلہ“، ”قانون“ ”ضابطہ“، ”امر“ اور ”ائین“ کے ہو جاتے ہیں (۱)۔ (حکومت اور تحکیم اسی کے مشتقات ہیں)۔ فقه اسلامی میں ”حکم“ کا اطلاق ”اوامر و نواہی“ اور ”ضوابط“ پر ہوتا ہے۔ دوسرا حصہ ”سلطانیہ“ سلط سے مشتق ہے۔ ”سلطان“ کے معنی ”غلبہ و اقتدار“ کے آئے ہیں۔ چنانچہ الاٰحكام السلطانیہ سے مراد وہ قوانین ہیں جن کو اقتدار اعلیٰ کی تائید حاصل ہو۔

* فقہا اور اصولیّین نے اس اصطلاح کو اسلامی معاشرت کے ”سیاسی انتظامات“ کے تینوں پہلوؤں، مقننه، عدليہ اور انتظامیہ کے لئے استعمال کیا ہے۔ در حقیقت اس وقت تک ان کی واضح حد بندی اور تعریف کا تصور موجود نہیں تھا۔ اسی لئے ایسے مسائل مثلاً اقتدار اعلیٰ کس کو حاصل ہے؟ ”ریاست کس کو کہتی ہیں؟“ اور جنہیں آج اساسی سمجھا جاتا ہے، ان کے دائرة بحث میں نہیں آتے

* ”اسلامی ریاست“ کی بجائی ”اسلامی معاشرت کے سیاسی انتظامات“ کی اصطلاح یہاں زیادہ بہتر ہوگی۔ کیونکہ قرون وسطیٰ کے اس دور کے لئے استعمال (State) کا لفظ موزوں نہیں۔ ریاست اپنے مخصوص معنی اور جدید مفہوم کے ساتھ بولا جاتا ہے تو اس سے اس دور کو سمجھنے میں بہت سی الجھنیں پیدا ہو جاتی ہیں۔ واضح رہے کہ جس طرح گذشتہ دو صدیوں سے یہ اصطلاحات استعمال ہو رہی ہیں اور دستوری مسائل زیر بحث آرہ ہیں، اس کا تصور قرون وسطیٰ کے سیاق میں کرنا کسی طرح بھی درست نہیں۔

تھے (۲)۔ تاہم اسے نظام فکر کی خامی ہر بھی معمول نہیں کیا جاسکتا۔ حقیقتہ انہیں کبھی ان مباحثت کی ضرورت ہی پیش نہیں آئی تھی۔ خود مغربی نظام فکر میں بھی یہ مباحثت دور جدید کے ساتھ آئے۔*

مغرب میں متعدد میں کا سیاسی نظریہ یہ تھا کہ ”بنی نوع انسان ایک وحدت ہیں، پوپ اور شہنشاہ اس کے سربراہ ہیں اور عالمگیر کلیسا اور عالمی شہنشاہ دنیا ہر حکومت کرتے ہیں (۲)۔ عالمی فرمائزوا کے زوال ہر خود مختار حکومتیں ابھریں تو اقتدار اعلیٰ کے نظریے میں تبدیلی آگئی، اسی طرح کلیسا کا اقتدار کمزور ہوا اور حکومت کو قانون خداوندی کا مظہر سمجھنے کا ہمہ گیر عقیدہ کمزور پڑ گیا تو سیاسی اقتدار کے صحیح مقاصد کے بارے میں نئے نظریات سامنے آئے۔

تحریک اصلاح کلیسا نے یورپ میں پاپائیت کے قصر اقتدار کو منہدم کر دیا لیکن اس نظام فکر کا یہ عقیدہ کہ کلیسا سے کوئی خطہ نہیں ہو سکتی (عصمت کلیسا) دوسری شکل میں ظاہر ہوا۔ اب عالمگیر کلیسا اور عالمگیر شہنشاہ کی جگہ ”بادشاہ کے حقوق آسمانی“ نے آہستہ آہستہ لے لی۔ صلیبی جنگوں کے دوران مغرب کا مشرق سے تصادم ہوا، سپین کے ذریعے مسلم تہذیب و دانش کے اثرات یورپ میں پہنچے۔ ان اثرات کے نتیجہ میں یورپ میں بیداری آئی لیکن حصنتی انقلاب سے اس کی رفتار میں ایک دم تیزی آگئی اور سیاسی، سماجی اور ذہنی

* پروفیسر فریڈرک، تھامس ایکونیٹس کے فلسفہ قانون پر بحث کرتے ہوئے لکھتے ہیں : ”اکونیٹس نے ”سیاسی نظام“ کے ایجادی، تعمیری اور تخلیقی کردار پر زور دیا۔ میں ”ریاست“ کی جگہ ”سیاسی نظام“ کے الفاظ عمدًا استعمال کر رہا ہوں۔ کیونکہ مجھے افسوس ہے کہنا پڑتا ہے کہ قرون وسطیٰ کی حکومتوں کو ”ریاست“ کہنے کی عادت شخص مفاظتہ ہے اور کسی طرح بھی بر حقیقت نہیں۔ قرون وسطیٰ کے نظام فکر میں شہزادوں، امیروں، حکم اور حکومت کے لئے تو جگہ تھی اور یہ سیاسی مباحثت کا موضوع بھی تھی لیکن جس طرح جدید ریاست میں قانون سازی کے لا محدود اختیارات مرکز کو حاصل ہوتے ہیں، قرون وسطیٰ کا فلزی قانون (Natural Law) کسی شہزادے کو یہ مراعات دینے کے لئے تیار نہیں تھا۔“

غرض ہر شعبہ حیات میں عظیم تبدیلیاں روتا ہوئیں اور ساری زندگی گی کایا پلٹ ہو گئی۔ عرصے سے قائم شدہ ادارے، اور سیاسی اوضاع و اطوار ایک ہی دھچکے میں نیچے آ رہے ۔

بادشاہوں کے ”حقوق آسمانی“ دیرپا ثابت نہ ہوئے۔ جمہور کے ساجی اقتدار سے کلیسا، جاگیرداروں اور ان کے سربراہ بادشاہ کی قوت کمزور ہو گئی۔ سیاسی نظریات نئے تقاضوں میں ڈھل گئے اور قانون سازی اور ٹیکس لکانے کے اختیارات جو ہمیں یورپ بھر میں پارلمینٹ میں معاشرے کے چیدہ افراد کو ملے، بتدریج ”عوام“ کے ہاتھ میں آتے گئے۔ جمہوریت کی اصطلاح یورپ میں زبان زد عام ہو گئی۔ اور مشرق و مغرب میں ہر جگہ نئی حکومتوں کے دستور کی اساس یہی اصطلاح قرار پائی۔ (۲)

ہم ابھی دیکھئیں گے کہ جہاں تک سیاسی اداروں کا تعلق ہے، تاریخی روختار اور تغیر و تبدل کی ہواں نے مسلم نظریہ سیاست پر اپنا گھرا اثر ڈالا ہے۔ مسلمان مفکروں نے اس نظریے کو ترقی دی اور وقتاً فوقتاً اس میں اضافے اور کمی کر کے اس میں ترمیمیں بھی کیں۔ اور یہ محض اس لئے نہیں کہ وہ کسی امر واقعی سیاسی صورت حال کے لئے مقبولیت یا جواز فراہم کریں۔ لیکن اس سے کہیں یہ نہ سمجھا جائے کہ یہ سب کچھ ایک صحیح نظریے کو جان بوجہ کر توڑنا موڑنا تھا تاکہ وہ کسی مخصوص دور کی سیاست سے ہم آہنگ ہو سکے۔ بلکہ اس سے زیادہ یہ سنجدیدہ مفکروں کی ایک مخلصانہ کوشش تھی کہ امت کو جو سیاسی حاکمیت حاصل ہے اور جو ارشادات نبوی کی رو سے مجموعی طور پر معصوم عن الخطأ ہے۔ اور اگرچہ اس کے خلاف راشدہ کے نمودے کے کوئی ادارے نہیں رہے۔ اس سیاسی حاکمیت کا کوئی عقلی اساس ڈھونڈیں، اور یہ کہ امت کی یہ سیاسی حاکمیت دنیا کی دوسری حکومتوں کے مقابلے میں اب بھی کافی فوپت رکھتی ہے۔

اماۃت کے نظریے کی ابتدا کا مسئلہ اس کی ایک اچھی مثال ہے۔

خلافہ و امامہ

آغاز اسلام کے تاریخی واقعات سے، جن پر ما بعد کے سیاسی نظریات کی بنیاد رکھی گئی، ظاہر ہوتا ہے کہ خلفاء کو صلح و جنگ میں وسیع اختیارات حاصل

تھے، نصوص قرآنی اور سنت نبوی کی تعبیر و تشریح میں آخری فیصلہ انہی کا ہوتا تھا (۵)، نماز کی امامت و اقامت ان کا حق بلکہ فرض تھا، تنازعات کے فیصلے ان کو کرنے ہوتے تھے، خصوصاً قانون سازی، عدالتی، انتظامیہ اور عسکری تمام اختیارات انہی کو حاصل تھے۔ قاضی، امیر عسکر اور والیان کو اختیارات خلیفہ تفویض کرتا تھا، جس کو خلیفہ اختیار تفویض نہ کرے اس کا حکم نافذ نہیں ہو سکتا تھا۔

درحقیقت پہلے خلفاء (خلافت معاویہ رضٰی تک) اپنی نماز سیوت، کردار، لیاقت، شجاعت اور دور اندیشی کی بنا پر امت میں نماز مقام رکھتے تھے، اس لئے خلافت کو بھی امتیازی حیثیت حاصل رہی اور یہ سب خصوصیات خلافت کے لوازمات سمجھی جائے لگیں۔ لیکن بعد کو جب ان سے کمزور تر شخصیات پر خلافت آئیں تو خلافت کے شرائط طے کرنے کا مسئلہ بھی سنجدیده غور و فکر کا موضوع بنا۔ ابتدا میں اسلام، بلوغت، حریت، عقل، علم و فضل اور عدالت خلافت کی لازمی شرائط تھیں۔ ان کے علاوہ احکام الہی کی اطاعت و نفاذ کی قوت، اور جہاں قرآن و سنت سے واضح رعنائی نہ ملتی ہو، وہاں اجتہاد اور قانون سازی کی اہلیت بھی خلافت کے لئے لابدی شرط سمجھی جاتی تھی۔

سفیفہ بنی ساعدہ میں تاریخ اسلام کا پہلا انتخاب عمل میں آیا تو اس میں ایک اور اس بھی زیر غور رکھا گیا۔ وہ یہ کہ خلیفہ قریش سے ہونا چاہئے کیونکہ یہ مخصوص قریش ہی تھے، جو رسول اللہ کا قبیلہ بھی تھے اور عرب ان کی سیادت کو فطری طور پر تسلیم بھی کرتے تھے (۶)۔ اس وقت بعض لوگوں نے حضرت علی رضٰی کا نام بھی تجویز کیا۔ یہ لوگ رسول اللہ سے قرابت، خلافت کے لئے ضروری سمجھتے تھے، اگرچہ اس وقت یہ بات صراحت سے کہی نہیں گئی لیکن بعد میں یہی امر شیعہ نظریہ امامت کی بنیاد بنا۔ اس کے ساتھ ساتھ بعد میں خوارج نے ان دونوں نظریات سے انکار کر کے تیسرا پہلو اختیار کیا۔ ان کے نزدیک خلافت دو طرفہ عقد ہے ایک طرف بیعت ہے جو لوگ خلیفہ کی اطاعت کے لئے کرتے ہیں۔ دوسری جانب میثاق ہے جو خلیفہ قرآن و سنت کی متابعت کے لئے کرتا ہے (۷)۔

اجتہاد کی اہلیت بھی خلافت را شدہ کی ایک خصوصیت تھی، لیکن اموی دور میں اس کا فقدان ہو گیا۔ تو نظریہ "خلافت میں اس کی حیثیت اساسی لہ رہی۔ چنانچہ امام احمد بن حنبل فرماتے ہیں :

اگر کوئی ملت پر تلوار کے زور سے غالب آجائے اور امیر المؤمنین کہلانے لگے، تو اس شخص کے لئے جو اللہ اور آخرت پر ایمان رکھتا ہے، کسی طرح جائز نہیں کہ وہ ایک رات بھی کسی کو امام مانتے بغیر بسر کرے، امام خواہ منقی ہو یا فاسق۔

ابو یعلی الفرا اس روایت پر تبصرہ کرتے ہوئے لکھتے ہیں " اس روایت سے ظاہر ہوتا ہے کہ عدالت اور علم و فضل خلافت کی لازمی شرائط میں سے نہیں (۸) - حتیٰ کہ شارب الخمر کو بھی رعایت دی گئی - اکثر عباسی خلفاء (مثلاً امام احمد بن حنبل کے نزدیک المعتصم اور الم توکل) خلافت کے شرائط پر بالکل پورے نہیں اترتے تھے، لیکن باقی همه وہ خلیفہ تھے - یہی وجہ تھی کہ نظریہ "خلافت میں مستقلًا ترمیم و تنسیخ ہوتی رہی۔

انعقاد خلافت

خلافت را شدہ کے دوران انعقاد خلافت کے صرف دو طریقے تھے۔ انتخاب یا نامزدگی اور دونوں میں آمت کی رضامندی مضبوط تھی۔ اسی کی بنیاد پر حضرت عبداللہ بن زبیر نے یزید کی نامزدگی کی مخالفت کی (۹) - لیکن چوتھی صدی ھجری کے اواخر سے قبل ہی استیلاً (قوت کے بل پر اقتدار حاصل کر لینا) کا طریقہ سیاسی نظریات میں معروف ہو چکا تھا، جیسا کہ امام ابن حنبل کے گذشتہ قول سے ظاہر ہوتا ہے -

الحاوردی (جو ابو یعلی الفرا کے ہم عصر ہیں) کی کتاب الاحکام السلطانیہ کے مطالعہ سے واضح ہو جاتا ہے کہ سیاسی نظریات، سیاسی واقعات و حالات سے کس قدر متاثر ہوتے تھے۔ خلافت جو اوائل میں آمت اور اقتدار کے مابین ایک عقد کی حیثیت رکھتی تھی، بعد کی صدیوں میں اس سے قطعی مختلف ہو گئی۔ روزمرہ کے حقائق سے یہ نظریات کس طرح متاثر ہوتے ہیں اس کا اندازہ امام غزالی کے مندرجہ ذیل اقتباس سے ہو گا ۔

ایک فاسق اور جاپر سلطان، جب تک اسے عسکری قوت کی اتنی حمایت حاصل ہے کہ اسے تخت سے اتنا رنا حال ہو، اور اس کے اتارنے کی کوشش سے خانہ جنگی کا خطہ ہو، ضرورت حالات کے پیش نظر اقتدار اسی کے ہاتھ میں رہنے دیا جائے اور اس کی بیعت سمع و طاعت کرلی جائے، جیسا کہ عموماً امراء کی بیعت کی جاتی ہے۔

ان دنوں تو یہ حال ہے کہ حکومت کلیہ^۱ فوجی طاقت کا ثمرہ بن گئی ہے، کوئی شخص خواہ وہ کسی بھی حیثیت کا ہو، اگر فوج اس کی اطاعت کی بیعت کر لیتی ہے، سلطان بن جاتا ہے۔ جو کوئی بھی اپنے اختیارات کو خود مختارانہ استعمال کرتا ہے، جب تک وہ خلیفہ کے بعض خصوصی معاملات مثلاً خطبہ و سکہ وغیرہ میں اطاعت کا دم بھرتا ہے۔ وہ سلطان ہے اور اس کے احکام اور فیصلے روئے زمین کے مختلف حصوں پر نافذ ہوتے ہیں (۱)۔

مصر کے قاضی القضاۃ قاضی بدر الدین ابن جاعہ لکھتے ہیں:

جهماں تک تیسرے طریقہ (استیلاء) کا تعلق ہے۔ اگر قوت کے بل پر اطاعت کا حلف انہوایا جائے، یہ اس وقت ہو گا جب کہ ایک شخص جس کو فوجی قوت حاصل ہو وہ جبراً اپنے اختیارات کا نفاذ کرے۔

اگر منصب امامت خالی ہو اور ایک شخص جو کسی طرح بھی اس کے اہل نہیں، اس کے لئے کوشش کرے اور لوگوں کو اپنی قوت اور فوج کے ذریعے اپنی بیعت پر مجبور کرے (خواہ اس کے پیشوں نے اس کی نامزدگی نہ کی ہو) تو اس کی بیعت منعقد ہوگی اور اس کی اطاعت لازمی ہوگی تاکہ امت مسلمہ کی وحدت برقرار رہے (۱۱)۔

امام ابن تیمیہ تک آتے آتے نظریہ خلافت کی صورت یہ ہو گئی کہ:

اہل السنۃ، امام کے ہر حکم کی اطاعت کو شرعی نہیں مانتے بلکہ وہ صرف انہیں امور میں اس کی اطاعت کو شرعی حیثیت دیتے

ہیں جن میں وہ شریعت کی اطاعت کر رہا ہو یا جن سے اقامت شریعت ہوتی ہو۔ اسی لئے وہ ایسی اطاعت کو جائز نہیں سمجھتے جس میں معصیت خالق ہوتی ہو۔ اگر امام عادل ہے اور ان کو صوم و صلاة حج و جہاد اور عدل کے قیام کا حکم دیتا ہے، تو یہ اطاعت اللہی ہے اسی طرح اگر ایک فاسق و کافر بھی ان امور کا حکم دیتا ہے تو ان کے فسق و فجور سے یہ امور غیر شرعی نہیں ہو سکتے اور ان کی اطاعت ناجائز نہیں ہو سکتی (۱۲)۔

صفح ظاہر ہے کہ امام ابن تیمیہ نے یہ جو نظریہ پیش کیا ہے، اس سے آن کی غرض اپنے ان سنی پیش روؤں اور معاصرین کی اس العجه سے بچنا ہے جو امامت کے تصور کی نظریاتی اہمیت اور زمانے کے حقائق واقعی کے درمیان کسی حد تک مطابقت پیدا کرنے کے لئے امامت کی شرائط میں سے ایک ایک شرط برابر کم کرتے جا رہے تھے۔ امام ابن تیمیہ خلیفہ کے اس پورے تصور کو نظر انداز کر کے شریعت کی اولیت پر زور دیتے ہیں اور اس طرح وہ شریعت کی صحیح حیثیت کو اس کی مناسب اہمیت عطا کرتے ہیں۔ موجودہ بحث میں اصل اہم بات یہ ہے کہ ہر مفکر نے اپنے سیاسی نظریے میں اپنے زمانے کے سیاسی حالات کا لحاظ رکھا اور ان کی رعایت کی ہے۔

ان نظریات پر یونان و ایران کے فلسفوں اور نظریات کا بھی اثر پڑا۔ اور ایران کے ”حقوق آسمانی“ کے نظریے نے بھی جگہ پائی۔ لیکن اس امتزاج کا واضح اظہار سب سے پہلے ”اخلاق جلالی“ میں ہوا۔ انہوں نے لکھا کہ اقتدار نعمت الہی ہے جو چیزہ افراد کو عطا ہوتی ہے۔ چنانچہ ان کے نزدیک اس شخص کی حکومت، جو لوگوں کو اپنی اولاد کی طرح سمجھتا اور ان کی دنیاوی اور روحانی فلاح و بہبود کے لئے کوشش کرتا ہے، خلافت کھلانے کی مستحق ہے۔ (۱۳)

شیعہ نظریہ امامت

سنی نظریہ خلافت کے مقابلے میں شیعہ نظریہ امامت میں ترمیم بہت کم ہوتی ہے۔ شیعوں کے نزدیک ایمان کی اصل اور اسلام کی اساس امام ہے۔ اسی

منصب کی حیثیت اور نوعیت کے بیش نظر اس کو امت کی سرخی ہر نہیں چھوڑا جاسکتا۔ چنانچہ نبی اکرم ص نے حضرت علی کو امام مقرر کیا اور ان کے بعد ہر امام اپنا جانشین مقرر کرتا رہا۔ ائمہ کے تین اور تعداد ہر بعد میں شیعوں میں اختلاف رونما ہوا۔ اتنا عشریہ کے نزدیک حضرت علی رضہ بھلے امام تھے اور آخری امام آل فاطمہ میں سے محمد بن حسن العسکری ہیں جو ۶۲۹ میں غائب ہو گئے اور ان کی واہی کا انتظار ہے۔ ان کی غیبت میں مؤمنین کے اقتدار کے مالک جو لوگ ہیں وہ صرف نظم و نسق کے ذمہ دار ہیں۔ سبعیہ سات اماموں کو مانتے ہیں، ان کے نزدیک چھٹے امام جعفر الصادق کے بعد اساعیل امام ہوتے۔ اتنا عشریہ کے نزدیک امام جعفر صادق نے اساعیل کی نامزدگی منسوخ کر کے موسیٰ الكاظم کو امام بنایا تھا۔ سبعیہ کے نزدیک امامت ہمیشہ سے موروثی ہے اور سب سے بڑے لڑکے کو ملتی ہے۔ سبعیہ کے امام غائب اساعیل ہیں۔ زیدیہ، جو حضرت حسین کے ہوتے زید کو مانتے ہیں، آن کے ہاں امامت کے لئے وراثت شرط نہیں، ان کے نزدیک امامت کے لئے علم و فضل، شجاعت شرط ہے اور ان خصوصیات کی بنیاد پر ملت شیعہ اس کا انتخاب کرے گی، نامزدگی کسی صورت میں بھی جائز نہیں اور یہی وقت ایک سے زیادہ امام ہونے کو بھی وہ مانتے ہیں۔

خوارج کا نظریہ خلافت

خوارج کے نزدیک امت میں سب سے بہتر فرد کو خلیفہ منتخب کیا جاسکتا تھا اور اگر بھی سے کوئی فسق سرزد ہو تو امت کو معزول کرنے کا حق بھی ہے۔ اس نظریہ کی اصولی طور پر معتزلہ اور مرجہہ نے بھی تائید کی۔ خوارج بنی فاطمہ یا قریش میں خلافت کو محصور کرنے کے بھی سختی سے مخالف تھے۔

الحاوردی نے جس وقت کتاب الاحکام السلطانیہ لکھی اس وقت احادیث جمع اور مدون ہو چکی تھیں اور ان کی اسناد ہر بحث مکمل ہو چکی تھی۔ انہوں نے حدیثوں کی بنیاد پر خلافت کے لئے قریشیت کو شرط قرار دیا۔ لیکن خوارج ایک اور حدیث کی بنیاد پر ایسی احادیث کو رد کرتے تھے۔ مشہور روایت ہے کہ ”اگر ایک حشی غلام بھی سردار ہو تو اس کی اطاعت فرض ہے“ اسی طرح وہ

حکم قرآنی "اکرمکم عندالله اتقاکم" کو اپنی تائید میں پیش کرنے تھے۔ حقیقت یہ ہے کہ قرشیت کی تائید کرنے والی روایتیں تاریخی تنقید کے متحمل نہیں ہو سکتیں۔ یہ معلوم ہے کہ مقیفہ بنی ساعدہ میں انصار بھی دعویٰ خلافت میں شریک تھے اس وقت قرشیت کی شرط ایک سیاسی دانشمندی تھی۔ یہ بھی بعید از فهم ہے کہ صحیح حدیث کی خواجہ خلافت کرتے ہوں۔ مزید براہن اگر ایسی کوئی صحیح حدیث موجود ہو تو انصار خلافت کے بارے میں سچ بھی کیسے سکتے تھے۔ اگر ایسا ہوتا تو مہاجرین بھی لازماً طویل مباحثت کی بجائے براۓ راست حدیث پیش کرتے۔

اموی اور عباسی، قریش میں سے تھے۔ آخری عباسی خلیفہ تک خلافت کے لئے قرشیت لازمی شرط شمار ہوئی رہی۔ جب ان کے بعد خلافت عثمانی ترکوں میں منتقل ہوئی، تو اگرچہ لوگوں کو انہیں امیرالمؤمنین کہنے میں بے حد تامل تھا، تاہم مفتی اعظم دمشق شیخ المرادی نے امیرالمؤمنین کی اصطلاح ہائل مرتبہ ایک غیرعرب کے لئے استعمال کی۔ انہوں نے اورنگ زیب کا ذکر ان الفاظ میں کیا ہے۔

"ہمارے زمانے کا سلطان ہند، امیرالمؤمنین، امام، پناہ گاہ مسلمین، ناصر حامیان دین، جس کا اس دور کے سلاطین اسلام میں اپنے تدین اور تقویٰ میں کوئی همسر نہیں" ،

الغرض اس طرح مختلف ادوار سے گذرتے ہوئے خلافت کی شرط قرشیت بھی نظر انداز ہوئی گئی۔

اس سے کسی کو یہ تاثر نہ ہو کہ بعد کے ان حضرات کو کتاب و سنت سے زیادہ مواد نہ ملا جو ان کی امت کے نظام کار کو چلانے میں رہنمائی کرتا۔ اس کے برعکس یہ ایک حقیقت ہے کہ امام ابن تیمیہ جیسے متشدد حلبلی فقیہ اور اصولی نے خلیفہ کے بغیر امور ملی کی تنظیم اور تسيیق کے امکان کو تسلیم کیا ہے تو یقیناً ان کے اس استنباط کی بنیاد قرآن کریم اور سنت نبوی ہی ہیں۔ اس سے یہ ظاہر ہوتا ہے کہ قرآن و سنت میں تدبیر منزل و سیاست مدن کا بنیادی خاکہ ضرور موجود ہے جو زمانے کے تغیرات اور نظریات کی تبدیلیوں کے ساتھ ساتھ موجود چلا آ رہا ہے۔ یہ خاکہ کیا ہے اور وہ بنیادی اصول کون سے ہیں۔ یہی دراصل اس بحث کا موضوع ہے۔

سب سے پہلے ہم اسلام کی اولین سیاسی تنقیم کا، جو مدینہ میں رسول اکرم علیہ الصلوٰۃ والسلام نے قائم کی تھی، جائزہ لیں گے۔ نبی اکرم امت مسلمہ کے رہنا اور ہر شعبہ حیات میں راہبر تھے۔ مؤمنین پر اطاعت الہی کے ساتھ اطاعت رسول بھی فرض تھی۔ یہی نہیں۔ وہ نبی اکرم کے فیصلوں پر، خواہ اس سے ظاہراً ان کو کتنا ہی نقصان پہنچتا نظر آتا ہو۔ دل میں کدورت نہیں لاسکتے تھے۔ مختصرًا حضور ص کی زندگی ان تمام ابدی اصولوں یا ہدایت کا زندہ تمونہ ہے جو اللہ نے اپنی کتاب میں بیان فرمائے ہیں۔ عہد نبوی میں انتظامیہ عدیلیہ اور مقتنه کی کوئی تفریق اور تقسیم نہیں تھی (۱۲)۔

نبی اکرم کے بعد حضرت ابو بکر پہلے خلیفہ بنے تو یہ ماری ذمہ داریاں ان کو مونپ دی گئیں۔ چونکہ خلیفہ اکثر نازوں میں امامت کرتے تھے، اس نے انہیں امام بھی کہا گیا۔ اس دور میں خلیفہ کے منصب و فرائض کے متعلق جو عام خیال تھا اس کا اندازہ حضرت ابو بکر کے اس خطبی سے ہو گا جو آپ نے انتخاب کے بعد دیا۔ آپ نے فرمایا:

الله تعالیٰ نے تم پر ایک خلیفہ مقرر کیا ہے تاکہ تم میں اتحاد رہے اور تمہارے عزائم کی تکمیل ہو۔ اس نے اس کام میں خلوص دل سے میرا ساتھ دو۔ میں کسی کو زبان سے یا ہاتھ سے ناحق ایذا نہیں پہنچاؤں گا۔ انشاء اللہ۔ میں حلفیہ کہتا ہوں کہ میں نے کبھی خلافت کی خواہش نہیں کی۔ نہ میں نے کبھی ظاہریں یا دل میں اللہ سے اس کے لئے دعا کی۔

در حقیقت مجھ پر ایک بہت بھاری ذمہ داری عائد کی گئی ہے جس کی نہ مجھ میں قوت ہے نہ طاقت۔ میری تو خواہش تھی کہ تم میں سے جو سب سے زیادہ طاقتور ہے وہ اس منصب پر فائز ہو۔ اب میری اطاعت کرو اس وقت تک جب تک میں احکام الہی کی اطاعت کروں اور جب مجھ سے اللہ کی نافرمانی سرزد ہو پھر ہرگز میری اطاعت واجب نہیں۔ میں تمہارے جیسا ہی ایک انسان ہوں اگر

ٹھیک چلوں تو میرے پیچھے چلو، اگر غلطی کروں تو درست
کردو۔ (۱۵)

امیر کی اطاعت کس حد تک واجب ہے اور کن امور میں یہ مشروط
ہو جائے ہے۔ ان مسائل پر بہت سی روایات ملتی ہیں لیکن ان روایات کی حضرت
عثمان رضی کے بعد کے صد سالہ دور خلافت کے تاریخی حقائق سے تطبیق آسان
نہیں ہے، ان میں سے مثال کے طور پر شرط قرشیت کا ہم نے تفصیلی ذکر کر دیا ہے۔
خوارج کے نزدیک ہر بالغ جو مسلمان کردار کا مالک ہو، وہ خلیفہ ہو سکتا ہے
حتیٰ کہ ایک آزاد کردہ غلام، غلام کا بیٹا بھی، بلکہ خوارج کے ایک مکتب
نکر شبیبیہ کے نزدیک تو ایک عورت بھی خلیفہ ہو سکتی ہے۔ خوارج کے ہاں
عموماً خلیفہ کی اطاعت اس وقت تک واجب سمجھی جاتی تھی جب تک وہ کتاب
و سنت کی متابعت کرتا ہو۔ خوارج کے نزدیک اگر خلیفہ سے غلطی سرزد ہو جائے
تو اسے معزول کیا جاسکتا ہے بلکہ اگر موجود خلیفہ سے بہتر کوئی شخص مل جائے
تو اس کو معزول کرنے کا امت کو حق حاصل ہے۔ اس کے پرعکس شیعوں کے نزدیک
امام صادق کی معرفت میں کوتاہی سے ایک شخص ایمان سے خارج ہو جاتا ہے۔
ان تمام گونا گون اختلافات کے بارے میں صحاح سنت میں کثرت سے روایات
ملتی ہیں۔

خوارج کے نزدیک اطاعت صرف اللہ کی واجب ہے اور اگر امیر مر تکب
معاصی ہو تو اس کے خلاف بغاوت کرنا، اسے معزول کرنا اور اسے سزا دینا جائز
ہوگا۔ جس شخص سے بھی غلطی سرزد ہو اس کے لئے توبہ ضروری ہے اور عقوبت
لازمی ہے۔ لیکن صحاح سنت میں اطاعت امیر کے مضمون کی احادیث بکثرت
وارد ہوئی ہیں۔ بعض لوگوں نے یہ خیال ظاہر کیا ہے کہ اگر یہ احادیث خوارج
کے زمانے میں موجود ہوتیں تو وہ یقیناً ان کی مخالفت نہ کرپا تے۔

(مسلسل)

حوالہ جات

1. Lane, *Arabic English Lexicon*, (Williams & Norgate 1863) Vol. I, Book I, p. 616.
2. R. M. McIver, “*The Modern State*”, Bernard Bosanquet, “*The Philosophical theory of the State*”, (MacMillan 1951).
3. *Encyclopaedia Britannica*, 1946 Ed. Vol. XXI, p. 98.

۳۔ امریکی آئین میں اس حقیقت کو اس طرح بیان کیا گیا ہے۔

“We the people of the United States in order to form a more perfect union, establish justice, ensure domestic tranquility, provide for the common defence, promote the general welfare and secure the blessings of liberty to overselves and over posterity, do ordain and establish this constitution for the United States of America.”

بھارت کے آئین میں یہی بات اس طرح دھرائی گئی ہے۔

“We the people of India having solemnly resolved to constitute India into a sovereign Democratic Republic and to secure all its citizens, Justice—social, economic, and political ; Liberty of thought, expression, beliefs, faith and worship, Equality of status and opportunity; and to promote among them all fraternity, assuring the dignity of the individual and the unity of the nation.

پاکستان کے آئین ۱۹۷۲ کے دیباچہ میں یہ بات ایک مختلف انداز سے

موجود ہے۔

“Whereas sovereignty over the entire universe belongs to Almighty Allah alone, and the authority exercisable by the people within the limits prescribed by him is a sacred trust.....”

۵۔ مثال کے طور پر صحابہ کے اجماع کے علی الرغم حضرت ابو بکر نے

جیش امامہ کے بھیجنے پر اصرار کیا۔

۹۔ شاہ معین الدین ندوی - ”تاریخ اسلام“، (اعظم گڑھ، ۱۹۵۲)

ص ۱۴۲ - طبری، ”تاریخ الملوك والامم“ (قاهرہ، ۱۹۳۹) جلد دوم

ص ۳۳۶ -

7. Elie Abid Salem, “Political theory and Institutions of Khwarij”, (John Hopkins 1956) p. 56 et passem.

۸۔ ابی یعلی الفرا، ”الاحکام السلطانیہ“، ص ۳ -

9. Muir, “Caliphate, its Rise and Decline”, (1963) p. 319.

۱۰۔ احیاء علوم الدین، جلد دوم، ص ۱۲۳ -

11. H.A.R. Gibb, “Islamic Society and the West”, Vol. I, p. 32.

۱۱۔ ”منہاج السنۃ“، جلد دوم، ص ۸۶ -

13. “Islamic Society and The West”, p. 34.

۱۲۔ ”عدالت نبوی کے فیصلے“ (عبدالله القرطبی کی عربی کتاب کا ترجمہ)
دریبار رسول کے فیصلے“ (اقبال اکادمی)

۱۳۔ ابن قتیبہ ”عيون الاخبار“، ص ۱۶ -

۱۴۔ [حضرت ابو بکر نے صحابہ کو قائل کر لیا تھا - اس لئے ان کی طرف سے
صحابہ کی مخالفت کا موال پیدا نہیں ہوتا - مدیر -]